

## Пра аўтара

Захар Шыбека — прафесар гісторыі. У Еўрапейскім гуманітарным універсітэце з 2007 г. чытае спецкурс «Гарадская цывілізацыя: Беларусь і свет».

У 1972 г. закончыў Беларускі дзяржаўны універсітэт і атрымаў спецыяльнасць гісторыка. Працаваў настаўнікам у школе (1972—1974), навуковым супрацоўнікам Інстытута гісторыі Акадэміі навук БССР (1974—1991). Кандыдацкую працу абараніў у 1977 г. Кіраваў аддзелам беларусазнаўства Нацыянальнага навукова-асветнага цэнтра імя Францішка Скарыны (1991—1998). У 1998 г. стаў доктарам гістарычных навук. Займаў пасаду дырэктара Нацыянальнага музея гісторыі і культуры Беларусі (1999), выконваў абавязкі галоўнага рэдактара гісторыка-культуралагічнага часопіса «Спадчына» (2001—2002). З 1999 г. — на выкладчыцкай працы: займае пасаду прафесара Беларускага дзяржаўнага эканамічнага універсітэта, з’яўляецца куратарам аддзялення найноўшай гісторыі ў Беларускім калегіуме. Прафесарскае званне атрымаў у 2003 г.

Навуковыя інтарэсы прафесара Захара Шыбекі ахопліваюць такія пытанні гісторыі, як сацыяльна-эканамічнае і культурнае развіццё Мінска і гарадоў Беларусі другой паловы XIX — пачатку XX ст., беларускі нацыянальны рух у XIX—XX стст., урбанізацыя беларускага грамадства (вытокі, ход, вынікі).

Выдаў некалькі манаграфій: «Мінск в конце XIX — начале XX в.: Очерк социально-экономического развития» (Мінск, 1985), «Мінск: страницы жизни дореволюционного города» (Мінск, 1990; у суаўтарстве), «Мінск: старонкі жыцця дарэвалюцыйнага горада» (Мінск, 1994; у суаўтарстве), «Гарады Беларусі (60-я гады XIX — пачатак XX стагоддзяў)» (Мінск, 1997), «Historia Białorusi 1795—2000» (Lublin, 2002), «Нарыс гісторыі Беларусі (1795—2002)» (Мінск, 2003), «Dějiny Běloruska» (Praha, 2006; у суаўтарстве з Геннадзем Сагановічам), «Мінск сто гадоў таму» (Мінск, 2007). Аўтар больш як 200 артыкулаў і рэцэнзій, апублікаваных у розных айчынных і замежных навуковых зборніках, часопісах і газетах. Праца па гісторыі Беларусі XIX—XX стст. адзначаная прэміяй польскага часопіса «Pszegłandu Wschodniego» 2001 г. і прэміяй імя Францішка Багушэвіча Беларускага ПЭН-цэнтра 2003 г.